

“ మధురమైన పిల్లలారా - స్వరణ చేసి, చేసి సుఖము పొందండి. తండ్రిని స్మృతి చేస్తే శరీర కలహ క్లేశాలు [దుఃఖములు] నశిస్తాయి. మీరు నిరోగులుగా అయిపోతారు.”

ప్రశ్న:- ఈ సమయములో యుద్ధ మైదానములో ఉన్న పిల్లల గెలుపు - ఓటములకు ఆధారమేదీ?

సమా :- శ్రీమతముము అనుసరిస్తే గెలుపు, మన్వతము లేక ఇతరుల మతముననుసరిస్తే ఓటమి లభిస్తుంది. ఒకవైపు రావణుని మతము వారు, రెండవ వైపు రాముని మతము వారున్నారు. తండ్రి అంటున్నారు - పిల్లలూ, రావణుడు మిమ్ములను చాలా సతాయించాడు. ఇప్పుడు మీరు నాతో బద్ధి యోగము జోడిస్తే విశ్వానికి యజమానులుగా అవుతారు. ఏదైనా కారణము వలన మీ మతమును అనుసరిస్తే లేక గొడవలు జరిగితే, చదువును వదిలేస్తే మాయ మీ ముఖాన్ని ప్రక్కకు తిప్పేస్తుంది, ఓడిపోతారు. అందువలన చాలా హెచ్చరికగా ఉండాలి.

పాట :- నీ ప్రపంచము యొక్క పరిస్థితిని చూడండి,..... (దేఖ్ తేరే సంసార్ కీ హాలత్,.....)

ఓంశాంతి. మానవుడు ఎంతగా పరివర్తన చెందాలో బ్రాహ్మణ పిల్లలైన మీరు మాత్రమే తెలుసుకోగలరు. మనుష్యులు అత్యంత శ్రేష్ఠముగా అవ్వగలరు, మళ్ళీ ఆ మనుష్యులే చాలా కనిష్ఠముగా, నీచులుగా అవుతారు. మనుష్యులు సత్యయుగములో సత్యప్రధాన విశ్వానికి యజమానులుగా అవ్వగలరు, మనుష్యులే తమోప్రధానంగా, పైసకు కొరగాని వారుగా అయిపోతారు. ఈ విషయాలన్నీ మీరు అనంతమైన తండ్రి ద్వారా తెలుసుకున్నారు. వారొక్కరే పతితపావనులు, సద్గతిదాత. వారే మనుష్యులను పావనంగా చేస్తారు. రావణుడు మళ్ళీ పతితులుగా చేస్తాడు. మళ్ళీ పరమపిత పరమాత్మ వచ్చి ఎంతో ఉన్నతంగా తయారుచేస్తారు, అందుకే ఈశ్వరుని గతి-మతి భిన్నమైనదని గాయనము చేయబడ్తుంది. వారి మహిమ కూడా అందరికంటే భిన్నమైనది. తండ్రి మహిమ అపారమైనది, ఎందుకనగా వారిచ్చు మతమును ఇతరులెవ్వరూ ఇవ్వలేరు. దానినే శ్రీమత్ భగవద్గీత అంటారు. అందరికీ మతముంటుంది. బ్యాలిష్టరు మతము, సర్వన్ మతము, చాకలి మతము, సన్యాసుల మతము, ఉదాసీనుల మతము మొదలగునవి. ఇన్ని మతములున్నా ఈశ్వరుని గతి-మతి అన్నిటికంటే అతీతమైనదని గాయనము చేయబడ్తుంది. పరమపిత పరమాత్మ ఒక్కరే అత్యంత ఉన్నతమైనవారు, అత్యంత శ్రేష్ఠమైనవారు. ఇది మనుష్యుల మతము, దేవతల మతము కాదు. మీలో కూడా పక్కా నిశ్చయబుద్ధి గలవారే ఈ విషయాన్ని అర్థము చేసుకొని ఇతరులకు అర్థము చేయించగలరు. బాబా మతము ద్వారా మేము ఎంత శ్రేష్ఠముగా అవుతామో వారు తెలుసుకుంటారు. బాబా ప్రేమ సాగరులు, శాంతి సాగరులు. వారు ప్రతి విషయములోను సంపూర్ణులు కనుక మీరు కూడా తండ్రి నుండి పూర్తి వారసత్వమును తీసుకోవాలి. సంపూర్ణ వారసత్వము అనగా ఏమిటి? విశ్వానికి నంబర్ వన్ యజమానులుగా అవ్వడం. కనీసము సూర్య వంశము మాలలో కూర్చుంటాడు. మనమే పూజ్యులుగా ఉండేవారము, మళ్ళీ మనమే పూజారులుగా అయ్యాము. మొత్తం ప్రపంచమంతా వారి మాలను త్రిప్పుతూ ఉంటారు. తప్పకుండా స్వరణ చేస్తారు. కానీ వారికి స్వరణకు అర్థము కొద్దిగా కూడా తెలియదు. స్వరణ చేస్తూ చేస్తూ సుఖము పొందమని అంటారు అనగా ఒక్కరిని మాత్రమే స్వరణ చేయాలి.

అయితే వారు అందరినీ ఎందుకు స్మరణ చేస్తారు? తండ్రి చెప్తున్నారు - అందరినీ స్మృతి చేయకండి, కేవలము నన్ను ఒక్కరిని మాత్రమే స్మృతి చేయండి. తండ్రి అయిన నన్ను బాగా స్మృతి చేయండి, నన్ను స్మృతి చేస్తూ చేస్తూ మీరు నా వద్దకు వచ్చేస్తారు. గృహస్థ వ్యవహారములో ఉంటూ కేవలము నన్ను మాత్రమే స్మృతి చేయమని నేను ఆదేశిస్తున్నాను. చాలా సులభమైన ఉపాయము చెప్తున్నాను. స్మరణ చేస్తూ చేస్తూ సుఖము పొందండి అనగా జీవన్ముక్త పదవి పొందండి అని అంటారు. శరీర దుఃఖములు, రోగములు తొలగిపోతాయి. అక్కడ మీ శరీరానికి ఏ రోగమూ ఉండదు. ఇప్పుడు తండ్రి పిల్లలైన మీకు సన్ముఖములో వినిపిస్తున్నారు, మీరు విని ఇతరులకు వినిపించండి. అందరికంటే ఈ టేపు రికార్డు చాలా బాగా వినిపిస్తుంది. కొద్దిగా కూడా మిస్ చేయదు. అయితే హావ భావాలు చూడలేరు. బాబా ఇలా ఇలా అర్థము చేయిస్తూ ఉంటారని బుద్ధి ద్వారా అర్థము చేసుకుంటారు. ఈ టేపు మిషను ఖజానాలకు గని వంటిది. మనుష్యులు శాస్త్రాలను దానము చేస్తారు. గీతను అచ్చు వేయించి దానము చేస్తారు. ఈ టేపు మిషను చాలా అద్భుతమైనది కొంచెం సున్నితమైనది కనుక జాగ్రత్తగా నడిపించాలి. ఇది ఆసుపత్రి కమ్ యూనివర్సిటీ(Hospital Cum University). అందరికీ ఐశ్వర్యము, ఆరోగ్యాల వారసత్వమునివ్వగలదు. అన్నీ మురళి ద్వారానే లభిస్తాయి. అయితే మాయా మోహిని అన్నిటిని మరిపింపజేస్తుంది. రావణుడైనా మోహితులను చేస్తాడు లేక రాముడైనా మోహితులుగా చేస్తాడు. రాముడు ఒక్కసారే మోహింప చేస్తాడు, రావణుడైతే అర్ధకల్పము లాగుతూ లాగుతూ ఒక్కసారిగా మట్టితో కలుషితము చేసేశాడు. ఇక్కడ ప్రతి వస్తువు తమోప్రధానంగా ఉంది. 5 తత్వాలు కూడా తమోప్రధానంగా ఉన్నాయి. సత్యయుగములో 5 తత్వాలు కూడా సత్యోప్రధానంగా ఉంటాయి. ఇది ఎంత గొప్ప ఆదాయము! అయితే దీనిని ఎవరు తీసుకుంటారు? కోటికొక్కరు మాత్రమే తీసుకుంటారు. కోటి బుద్ధిని మందిరానికి యోగ్యమైన బుద్ధిగా చేయడంలో ఎంత శ్రమ కలుగుతుంది! ఈ ప్రపంచమంతా వేశ్యలయంగా అయిపోయింది. మరలా నేనే వచ్చి శివాలయంగా చేస్తాను. భారతదేశము శివాలయముగా ఉండేది, ఇప్పుడు రావణుడు వేశ్యలయంగా చేశాడు. అర్ధ సమయము ఇది, అర్ధ సమయము అది. తండ్రి చెప్తున్నారు - పిల్లలూ, ఇప్పుడు బాగా సేవ చేయండి. వారు కేవలము పతిత పావనా! రండి అని అంటారు కానీ నేనెవరో వారికి తెలియదు. అనేక మతాలున్నాయి. ఇది భ్రష్టాచార ప్రపంచమని స్వయం భగవంతుడే చెప్తున్నారు. విషము వలన మనుష్యులు భ్రష్టులుగా అవుతారు. కామము అన్నిటికంటే గొప్ప శత్రువు. అక్కడ ఈ వికారాలు ఉండనే ఉండవు. ఈ భారతదేశము అత్యంత ప్రియమైన తండ్రి జన్మ స్థానము. శత్రువైన రావణుని తగులబెడ్డారు. దేవీల చిత్రాలను తయారు చేసి పూజించి నీళ్లలో ముంచేస్తారు. ఇవన్నీ గుడ్డి నమ్మకాలు. క్రైస్తవ ఫాదరీలు కూడా ఇటువంటి మాటలు వినిపించి చాలామందిని కన్వర్టు(మత బదిలీ) చేస్తారు. ఇది కూడా డ్రామాలో నిర్ణయించబడింది. అయితే వారు చాలా శ్రమ చేస్తారు. ఈ సమయములో మొత్తం ప్రపంచము పై రావణ రాజ్యముంది. అందరూ రావణుని ఛీ-ఛీ మతమును అనుసరిస్తున్నారు. పరమపిత పరమాత్మ పతిత పావనులు, వారికే అందరికంటే ఎక్కువ మహిమ ఉంది. అయితే వారిని సర్వవ్యాపి అని అనేతారు. మనుష్యులకు వేరే శత్రువులేవ్వరూ లేరు, మాయ ద్వారానే మనుష్యులు పీడించబడ్తున్నారు. దాని నుండి తండ్రి ఒక్కరు మాత్రమే విడిపిస్తారు, ఇతరులేవ్వరూ విడిపించలేరు. మీ శరణుజొచ్చాను ఓ ప్రభూ! నా పరువును కాపాడండి,..... అని ఇటువంటి పాట కూడా ఉంది.

ఇప్పుడు మిమ్ములను రావణుని నుండి రక్షిస్తారు. రావణుడు మిమ్ములను ఎంత సతాయించాడు! తండ్రి ఒకటి చెప్పే, రావణుడు రెండవ వైపుకు తీసుకెళ్తాడు. తండ్రి చెప్తున్నారు - నా మతమును అనుసరించండి, మళ్ళీ రావణుడు నన్ను మరపింపజేస్తాడు. విశ్వానికి యజమానులుగా తయారు చేసేందుకు తండ్రి వచ్చారు. రక్తంతో కూడా వ్రాసి ఇస్తారు కానీ మాయ మరిపింప చేసి మఖాన్ని తిప్పేస్తుంది. ఇదంతా బుద్ధికి సంబంధించిన విషయము. తండ్రి చెప్తున్నారు - పిల్లలూ, ఇప్పుడు వాపసు వెళ్లాలి అందువలన నన్ను స్మృతి చేస్తే ఉన్నత పదవి పొందుతారు.

తండ్రి చెప్తున్నారు - పిల్లలూ, ఎప్పుడూ శ్రీమతమును మర్చిపోకండి. కానీ ఏదైనా కారణం వల్ల లేక అకారణం వల్ల తమ మతమును అనుసరిస్తారు లేక ఏదైనా గొడవ జరిగినప్పుడు తండ్రిని వదిలేస్తారు. దీనిని యుద్ధ మైదానమని అంటారు. ఒకవైపు రాముని మతము వారు, మరోవైపు రావణుని మతము వారున్నారు. అరే! మీరు భగవంతుని ద్వారా స్వర్గ వారసత్వము తీసుకోవచ్చు కదా! ఇంతమంది తీసుకుంటున్నారు కదా, వారందరూ మూర్ఖులూ! మీరు కూడా భగవంతుని సంతానమే, మీరు కూడా వారసత్వము తీసుకోండి. పరమపిత పరమాత్మ బ్రహ్మ ద్వారా నూతన సృష్టిని రచిస్తారు. అంతేకానీ విష్ణువు ద్వారా దేవతలను రచించరు. బ్రహ్మ ద్వారా విష్ణుపురమును రచించారు. ఇది తప్పకుండా కరణ్ణే అని కూడా చెప్తారు. విష్ణువు రాజధానిలో మనము రాజ్యాన్ని తీసుకుంటాము. కూర్చుంటూ కూర్చుంటూ మాయమైపోతారు. ఏదో కారణముగా మత భేదాలలోకి వచ్చేస్తారు. ఏదైనా బంధనము వచ్చినా ఎవరైనా ఏదైనా అంటే నన్ను మర్చిపోతారు. అనేక మంది జి.కె.లున్నారు, పరమపిత పరమాత్మ నుండి వారసత్వము తీసుకుంటున్నారు. మంచి లీతిగా చదువుకుంటున్నారు. కానీ బయటకు వెళ్తునే మర్చిపోతారు. మాయ బుద్ధిని పాడు చేస్తుంది. అర్థము చేయించేందుకు చాలా శ్రమ చేయవలసి వస్తుంది. సర్వీసుకు వెళ్ళు పిల్లలు వారి వృత్తి వ్యాపారముల నుండి పదే పదే శేలవు తీసుకుంటారు. అందరి పై దయ చూపాలనుకుంటారు. ఎందుకనగా ప్రపంచములో ఇటువంటి పైసకు కొరగాని వారు, దుఃఖితులు మరెవ్వరూ లేరు. అందరి ధనము, సంపద అంతామట్టిలో కలిసి పోతుంది. కానీ మీది సత్యమైన సంపాదన. మీరు చేతులు నింపుకుని నిండు చేతులతో వెళ్తారు. మిగిలిన వారందరూ ఖాళీ చేతులతో వెళ్తారు. వినాశనము తప్పకుండా జరుగుతుందని అందరికీ తెలుసు. ఇది అదే మహాభారత యుద్ధ సమయమని అందరినీ వ్యత్యువు కబళిస్తుందని అందరికీ తెలుసు. అయితే ఏమి జరుగుతుందో ఎవ్వరికీ తెలియదు. తండ్రి స్వయంగా చెప్తున్నారు - నేను అందరినీ వాపస్ తీసుకెళ్లేందుకు వచ్చాను. నన్నే కాలుడని, మహాకాలుడని అంటారు. వ్యత్యువు ముందే నిల్చి ఉంది. అందువలన ఇప్పుడు మీరు నా మతమును అనుసరించి ఉన్నత పదవి తీసుకోండి. జీవన్ముక్తిలో కూడా పదవులున్నాయి. ధర్మ స్థాపకులందరూ ముక్తిధామములో కూర్చుండిపోతారు. వారు కూడా మొదట వచ్చినప్పుడు సత్యోప్రధానంగా ఉండి తర్వాత సత్యో, రజో, తమోలోనికి వస్తారు. ఉన్నతులు మరియు నీచులు, భికారులు మరియు రాకుమారులుగా అవుతారు. ఇప్పుడు అన్నిటికంటే భారతదేశము నీచమై పతితముగా ఉంది. రేపు మరలా పవిత్రముగా, రాకుమారులుగా అవుతారు. దేవీ దేవతా ధర్మము చాలా సుఖమునిచ్చే ధర్మము. ఇంత సుఖము ఏ ఇతర ధర్మములోనూ ఉండదు. పిల్లలైన మీరు సత్యయుగానికి యజమానులుగా ఉండేవారు. ఇప్పుడు నరకానికి అధికారులుగా అయ్యారు, మరలా మీరు మొదటి జన్మ సత్యయుగములో తీసుకుంటారు.

హం నో కు అర్థము కూడా తెలియదు. జీవాత్మలైన మనము ఈ సమయములో బ్రాహ్మణులుగా ఉన్నాము, ఇంతకు ముందు శూద్రులుగా ఉండేవారము. రేపు మనమే దేవతలుగా, క్షత్రియులుగా అవుతాము. మళ్ళీ వైశ్య శూద్ర వంశములో వస్తాము. ఇప్పుడు మనది ఉన్నతయ్యే కళ, సత్తయుగములో ఈ జ్ఞానముండదు, ఇంతకు ముందు మనము అవనతి కళలో ఉండేవారము. బాబా ఉన్నతయ్యే కళలోనికి తీసుకెళ్తారు. కానీ ఈ జ్ఞానము ఎవరి బుద్ధిలోనూ కూర్చోదు. ఎందుకనగా బుద్ధి యోగము నా జతలో లేదు, అందువలన వారి బుద్ధి బంగారు యుగముదిగా అవ్వనే అవ్వదు.

తండ్రి చెప్తున్నారు - కేవలము నోటితో బాబా అని అనకండి. కానీ అంతమతి నో గతి అగునట్లు బాబాను లోలోపల స్మృతి చేస్తూ ఉండాలి. దేహ భావమును వదిలి స్వయాన్ని ఆత్మగా భావించండి. స్వయాన్ని ఆత్మ అని ఎంతగా భావిస్తారో, తండ్రిని స్మృతి చేస్తారో అంత మీ వికర్తలు వినాశనమౌతాయి, ఇక ఏ ఇతర ఉపాయమే లేదు. భగవానువాచ - మీరు చేసే యజ్ఞము, తపము, దానము మొదలైన వాటి వలన నాతో కలవలేరని భగవంతుడు చెప్తున్నారని అందరికీ చెప్పండి. ఇప్పుడు మీరు పూర్తిగా పతితమైపోయారు. ఒక్కరు కూడా ఇంతవరకు నా వద్దకు రాలేదు. నాటకంలో పాత్రధారులందరూ చివరివరకు ఉండాలిందే. నాటకము పూర్తైనప్పుడు అందరూ వాపస్ వెళ్లాలి. ఆత్మలు వృద్ధి చెందుతూ ఉంటాయి. మధ్యలో ఎవ్వరూ వాపస్ వెళ్లేరు. స్థాపన చేయువారే ఇక్కడ కూర్చోని ఉన్నారు. 84 జన్మలు తీసుకోవాలి. వృక్షము శిఖిలావస్థను పొందాలి. ఇవి అర్థము చేసుకునే మంచి విషయాలు. మాయ మోసము చేయకుండా చాలా హెచ్చరికగా కూడా ఉండాలి. మీ ముఖాన్ని పైకి ఉంచుకోవాలి, సంతోషంగా వెళ్లాలి(శవము ముఖాన్ని తిప్పతారు). బాబా చెప్తారు - మీ ముఖాన్ని స్వర్గము వైపు ఉంచండి, కాళ్ళు నరకము వైపు ఉంచాలి. అందుకే కృష్ణుని చిత్రము అలా తయారు చేశారు. నల్లగా ఉన్న మీరు సుందరంగా అవుతారు. మీరు కూడా నంబర్ వన్ పవిత్రముగా అయినప్పుడు మనుష్యుల నుండి దేవతలుగా,..... అని అంటారు. అనగా కలియుగమును సత్తయుగముగా తయారుచేయడం తండ్రి కర్తవ్యము. మనము శ్రీమతమును అనుసరించి విశ్వ రాజ్యమును స్థాపన చేస్తున్నామని, అందులో వచ్చి రాజ్య పాలన చేస్తామని పిల్లలైన మీకు తెలుసు. ఇందులో యజ్ఞ-తపాదులు చేసే అవసరము లేదు. నన్ను స్మృతి చేయమని బాబా ఇతని ద్వారా మతమునిస్తున్నారు. ఇప్పుడు రాజధాని స్థాపన అవుతున్నది. అందులో ఏ పదవి కావాలో అది తీసుకోండి. మమ్మా ఇప్పుడు జ్ఞాన జ్ఞానేశ్వరిగా ఉంది, అచ్చటకు వెళ్లి రాజ రాజేశ్వరిగా అవుతుంది. ఇది రాజయోగ జ్ఞానము. అందువలన ఈ కాలేజీలో ఎంత బాగా చదువుకోవాలి! తండ్రి చెప్తున్నారు - ఈ రోజు చాలా మంచి పొయింట్లు వినిపిస్తాను, కనుక శ్రద్ధగా వినండి. బంధు-మిత్రులకు కూడా కళ్యాణము చేయండి. ఎవరి అదృష్టములో ఉంటే వారు మేల్కొంటారు. శివాలయానికి వెళ్లి ఉపన్యసించండి. శివబాబా నరకాన్ని స్వర్గముగా చేసేందుకు వచ్చారు. చాలామంది వస్తారు. మీతో మాయ చాలా శక్తివంతముగా యుద్ధము చేస్తుంది. మంచి-మంచి పిల్లలకు ఈ రోజు నష్టం ఎక్కువైతే, రేపు మాయమైపోతారు. పాత ప్రపంచము సమాప్తము కానున్నదని మీకు తెలుసు. మనము ఈ పాత శరీరాన్ని వదిలి నూతన ప్రపంచములో కాలు పెట్టాము. ఈ ఢిల్లీ ఫరిస్తాన్(స్వర్గము)గా అవుతుంది. ఫరిస్తాన్లోనికి వెళ్లేందుకు ఇప్పుడు పుష్పాలుగా తయారవ్వండి. మంచిది.

మధురాని మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 థాంక్స్ కోర్సు ముఖ్య సారము:- ఆత్మిక పిల్లలకు ఆత్మిక తండ్రినమస్తే.

1. దేహభిమానము వదిలి లోలోపలే అంతిమతి నో గతి అగునట్లు బాబాను స్మృతి చేయాలి. బుద్ధిని స్మృతి ద్వారా బంగారు యుగముదిగా చేసుకోవాలి.
2. ఎప్పుడూ మన్మథము లేక మత భేదములోకి వచ్చి చదువును వదిలి పెట్టరాదు. మీ ముఖము స్వర్గము వైపు ఉండాలి. నరకాన్ని మర్చిపోవాలి.

వరదానము :- “ మాయ లేక ప్రకృతి చూపించే రకరకాల కార్టూన్ షో ను సాక్షిగా ఉండి చూచే సంతోష ఆత్మా భవ ”

సంగమ యుగములో బాప్ దాదా ఇచ్చే విశేష కానుక సంతుష్టత(తృప్తి). సంతోషీ ఆత్మల ముందు వారి స్థితిని కదిలించే ఎటువంటి పరిస్థితులొచ్చినా అది ఒక పష్టెట్ షో(తోలు బొమ్మలాట) వలె అనుభవమవుతుంది. ఈ రోజుల్లో కార్టూన్ షో ఫ్యాషన్ గా ఉంది. కనుక ఎప్పుడూ ఎటువంటి పరిస్థితి వచ్చినా, దానిని ఈ అనంతమైన తెర పై ఒక కార్టూన్ షో లేక పష్టెట్ షో నడుస్తూ ఉన్నట్లు భావించండి. ఇది మాయ లేక ప్రకృతి చూపించే ఒక షో(దృశ్యము). దానిని సాక్షి స్థితిలో స్థితమై మీ తెలివిలో(సామర్థ్యములో) ఉంటూ సంతుష్టతా స్వరూపంలో చూస్తూ ఉండండి. అప్పుడు మిమ్ములను సంతోషి ఆత్మ అని అంటారు.

స్లోగన్ :- “ ఎలాంటి డివెక్ట్ లేకుండా అతీతంగా ఉండటే పీర్ ఫెక్ట్ గా అవ్వడం ”